




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-3305/3

19.11.2021 г./в.



Државната комисија за спречување на корупцијата, врз основа на чл. 22 и чл. 23 од Законот за спречување корупцијата и судирот на интереси („Службен весник на Република Македонија“ бр. 12/19), а согласно со чл. 40 ст. 3 и чл. 41 од Деловникот за работа на Државната комисија за спречување на корупцијата, постапувајќи по предмет оформен по пријава добиена од познат подносител, на првото продолжение од 55-тата седница одржано на 17.11.2021 година ја донесе следната

ОДЛУКА

Постапувањето по пријавата на **///** доставена до Државната комисија за спречување на корупцијата, врз основа на која е оформен предмет со број 12-5046/1 од 04.11.2019 година, **СЕ ЗАПИРА**.

Согласно со одредбите на Законот за спречување на корупцијата и судирот на интереси, Државната комисија за спречување на корупцијата оцени дека предметот нема елементи за нејзино понатамошно надлежно постапување.

Предметот со број 12-5046 од 2019 година да се затвори и да се архивира.

До подносителот на пријавата да се достави одлуката на Државната комисија за спречување на корупцијата со образложението.

Одлуката на Државната комисија за спречување на корупцијата, со образложението во деперсонализирана форма, да се објави на нејзината веб страница во рок од 5 (пет) дена од донесувањето.

Образложение

Предметот со број 12-5046/1 од 04.11.2019 година во Државната комисија за спречување на корупцијата (во понатамошниот текст: ДКСК) е оформен врз основа на добиена пријава од **///** (во понатамошниот текст: подносителот).

Во поднесената пријава подносителот изнесува наводи со кои го побива Решението за изрекување на дисциплинска мерка заведено под архивски број **///** од **///** година за престанок на работен однос, донесено од **///**. Од ДКСК бара да го преиспита неговиот случај согласно со нејзините законски надлежности. Во прилог на пријавата како доказ ја достави неговата жалба против погоре означеното Решение.

По разгледување на пријавата и доставената жалба, ДКСК се обрати до /// со барање за доставување податоци, информации и документација, која доследно постапи по барањето на ДКСК. Откако се изврши увид во доставените податоци, информации и документација, по оцена на секој одделен доказ, како и на сите докази во целина и по извршената единечна и вкрстена анализа на сите факти во предметот, ДКСК утврди дека надлежните органи постапиле по наводите од пријавата на подносителот. Имено, погоре означеното решение кое подносителот го оспорува пред ДКСК било поништено од надлежниот второстепен орган, кој постапил по повод изјавена жалба од негова страна. Во повторената постапка повторно било донесено решение со кое на подносителот му била изречена дисциплинска мерка престанок на вработувањето, по што надлежниот второстепен орган, по повод изјавената жалба на подносителот донел мериторна одлука со која првостепеното решение донесено во повторена постапка било поништено, а дисциплинската постапка била запрена. Оттаму, ДКСК утврди дека надлежните органи донеле одлука од своја законска надлежност по однос на наводите од пријавата на подносителот, оцени дека предметот нема елементи за нејзино понатамошно надлежно постапување, постапувањето по пријавата да се запре и предметот да се затвори и да се архивира.

Имајќи го предвид погоре наведеното, ДКСК одлучи како во диспозитивот на оваа Одлука.

Доставено до:

- Архивата на ДКСК
- Подносителот на пријавата

Изработил:

м-р Д. Д.



**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**

Претседател,

Билјана Ивановска

